

પરીક્ષાલક્ષી વિગતવાર જાહેરાત

(Advt. No. SPIPA/202627/1)

યુ.પી.એસ.સી સિવિલ સર્વિસીઝ પરીક્ષા ૨૦૨૭ (IAS, IFS, IPS etc.) તેમજ બીજી ગ્રુપ “A” કેન્દ્રીય સેવાઓ માટેનો

પ્રશિક્ષણવર્ગ ૨૦૨૬-૨૭

(આ ગુજરાત સરકાર ધ્વારા સંચાલિત પ્રશિક્ષણવર્ગ છે. નોકરી માટેની જાહેરાત નથી.)

૧. યુ.પી.એસ.સી. દ્વારા લેવાતી સિવિલ સર્વિસીઝ પરીક્ષા માટે સરદાર પટેલ લોકપ્રશાસન સંસ્થા (સ્પીપા), અમદાવાદ ગુજરાતના ઉમેદવારોને વિનામૂલ્યે તાલીમ આપે છે. જે અન્વયે યુ.પી.એસ.સી. સિવિલ સર્વિસીઝ પરીક્ષા ૨૦૨૭(IAS, IFS, IPS etc.) તેમજ બીજી ગ્રુપ “A” કેન્દ્રીય સેવાઓની સ્પર્ધાત્મક પરીક્ષાની તૈયારી માટેનો પ્રશિક્ષણવર્ગ ૨૦૨૬-૨૭ની પ્રવેશ પરીક્ષા ૨૦૨૬ માટે સ્પીપા દ્વારા ઓનલાઇન અરજીઓ મંગાવવામાં આવે છે. જે અન્વયે ઉમેદવારે <http://ojas.gujarat.gov.in/> વેબસાઇટ પર તા.૦૭/૦૮/૨૦૨૬ (બપોરે ૧૪.૦૦ કલાકથી) થી તા.૦૫/૦૯/૨૦૨૬ (સમય રાત્રિના ૨૩.૫૯ કલાક સુધી) સુધી ઓનલાઇન અરજી કરી પ્રવેશ પરીક્ષા ફી ભરવાની રહેશે.

ઉક્ત વિગત અન્વયે ઓનલાઇન અરજી કરતાં પહેલા તમામ ઉમેદવારોએ નીચેની વિગતો ધ્યાને લેવી.

૨. યુ.પી.એસ.સી. સિવિલ સર્વિસીઝ પરીક્ષા ૨૦૨૭(IAS, IFS, IPS etc.) તેમજ બીજી ગ્રુપ “A” કેન્દ્રીય સેવાઓની સ્પર્ધાત્મક પરીક્ષાની તૈયારી માટેનો પ્રશિક્ષણવર્ગ ૨૦૨૬-૨૭ની પ્રવેશ પરીક્ષા ૨૦૨૬ માટેની વિગત નીચે મુજબ છે.

- સ્પીપા, અમદાવાદ અને તેના નિયંત્રણ હેઠળના તાલીમ કેન્દ્રો ખાતે તાલીમકેન્દ્ર દીઠ ગુજરાત સરકારની પ્રવર્તમાન અનામત નીતિ મુજબ ભરવામાં આવનાર તાલીમાર્થીઓની સંખ્યા (ફાળવેલ સંખ્યાબળની વિગત)નો ઉલ્લેખ આ વિગતવાર જાહેરાતમાં કરવામાં આવેલ નથી, તેની જાહેરાત પ્રવેશ પરીક્ષાના અંતિમ પરીણામની સાથે પ્રસિધ્ધ કરવામાં આવશે. જેની સર્વે ઉમેદવારોએ નોંધ લેવી.

૩. શૈક્ષણિક લાયકાત અને પાત્રતા

- A. શૈક્ષણિક લાયકાત: કેન્દ્ર સરકાર કે રાજ્ય સરકાર દ્વારા કાયદાથી સ્થાપિત માન્ય યુનિવર્સિટી/ ડીમ્સ યુનિવર્સિટીમાંથી સ્નાતક થયેલ હોવા જોઈએ.
- B. જે ઉમેદવારો સ્નાતક કક્ષાના અંતિમ સેમેસ્ટરમાં હોય તે પણ અરજી કરી શકશે. (સ્નાતક કક્ષાના અંતિમ સેમેસ્ટરમાં હોય અને ઓનલાઇન અરજી કરેલ હોય તેવા ઉમેદવારોએ ડોક્યુમેન્ટ વેરીફિકેશન સમયે સ્નાતક અંગેના યોગ્ય પુરાવા જેવા કે ડિગ્રી સર્ટિફિકેટ/અંતિમ સેમેસ્ટરની માર્ક્શીટ તેવા ઉમેદવારોનો પ્રવેશ સંબંધિત સંસ્થાનો નિર્ણય આખરી રહેશે.)

નોંધ: જે ઉમેદવારો સ્નાતક કક્ષાના અંતિમ સેમેસ્ટરમાં હોય તેઓએ ઓનલાઇન અરજી કરતી વખતે Yet to appear for last semester of Graduation, Exam/Result awaited સિલેક્ટ

કરવું અને સ્નાતક કક્ષાની વિગતો ભરતી વખતે Percentage, No. Of Trials & Last Trial Seat No. માં 0(શૂન્ય) લખવું અને Class મા Not Applicable (NA) પસંદ કરવું.

- C. રાષ્ટ્રીયતા: ઉમેદવાર ભારતનો નાગરિક હોવો જોઈએ.
- D. આ તાલીમમાં જે ઉમેદવારોની માતૃભાષા ગુજરાતી હોય અથવા જે ઉમેદવારોએ માધ્યમિક અથવા ઉચ્ચતર માધ્યમિક પરીક્ષા ગુજરાતમાંથી પાસ કરી હોય અથવા સ્નાતક કક્ષાની પરીક્ષા ગુજરાતમાંથી પાસ કરેલ હોય અથવા ગુજરાતમાં પાંચ વર્ષનો વસવાટ કરેલ હોય અને હાલ ગુજરાતમાં સ્થાયી હોય તેવા ઉમેદવારો આ તાલીમવર્ગમાં દાખલ થવા માટે લેવામાં આવતી પ્રવેશ પરીક્ષામાં અરજી કરી શકશે.
- E. જાહેરાતમાં દર્શાવેલ તમામ કેટેગરીના ઉમેદવારોનાં કિસ્સામાં શૈક્ષણિક લાયકાત, વયમર્યાદા, સંબંધિત જાતિ પ્રમાણપત્રો, સામાજિક-શૈક્ષણિક પછાત વર્ગના ઉમેદવારો માટેનું નોન-કીમીલેયર સર્ટીફિકેટ, આર્થિક રીતે નબળાં વર્ગો (EWS) માટે પાત્રતા પ્રમાણપત્ર તથા અન્ય તમામ ડોક્યુમેન્ટસ સંસ્થા દ્વારા જે તારીખે રજૂ કરવા જણાવવામાં આવે તે તારીખની સ્થિતિએ સરકારશ્રીની પ્રવર્તમાન સૂચનાઓના અનુસંધાને ધ્યાનમાં લેવામાં આવશે.

૪. વયમર્યાદા: (તા.૦૧/૦૮/૨૦૨૭ ની સ્થિતિએ)

- A. ઓછામાં ઓછા ૨૧ વર્ષ અને વધુમાં વધુ ૩૨ વર્ષ સુધી
- B. બિનઅનામત (General Category) અને આર્થિક રીતે નબળા વર્ગ (Economically Weaker Section) ના ઉમેદવારોને ઉપલી વયમર્યાદામાં છૂટછાટ મળવાપાત્ર થશે નહીં
- C. સામાજિક અને શૈક્ષણિક પછાતવર્ગ (SEBC) ના ઉમેદવારોને ઉપલી વયમર્યાદામાં વધુમાં વધુ ત્રણ વર્ષની છૂટછાટ મળવાપાત્ર થશે.
- D. અનુસૂચિત જાતિ (SC) અને અનુસૂચિત જનજાતિ (ST) ના ઉમેદવારોને ઉપલી વયમર્યાદામાં વધુમાં વધુ પાંચ વર્ષની છૂટછાટ મળવાપાત્ર થશે.
- E. માજી સૈનિક ઉમેદવારોને ઉપલી વયમર્યાદામાં મળવાપાત્ર છૂટછાટ ઉપરાંત વધુમાં વધુ પાંચ વર્ષની છૂટછાટ મળવાપાત્ર થશે.
- F. દિવ્યાંગ ઉમેદવારોને ઉપલી વયમર્યાદામાં મળવાપાત્ર છૂટછાટ ઉપરાંત વધુમાં વધુ દસ વર્ષની છૂટછાટ મળવાપાત્ર થશે.

૫. પ્રવેશ પરીક્ષા ફી (Non Refundable):

- તમામ કેટેગરીના તમામ ઉમેદવારોએ પ્રવેશ પરીક્ષાની ફી ભરવી ફરજિયાત છે. અન્યથા પ્રવેશ પરીક્ષામાં બેસી શકાશે નહીં. પ્રવેશ પરીક્ષા ફી Non Refundable છે. પ્રવેશ પરીક્ષા ફી ભરાયલ છે કે કેમ તે સુનિશ્ચિત કરવાની જવાબદારી તમામ ઉમેદવારોની રહેશે.
- પ્રવેશ પરીક્ષા ફી <https://ojas.gujarat.gov.in/> પર તા.૦૭/૦૮/૨૦૨૬ (બપોરે ૧૪.૦૦ કલાકથી) થી તા.૦૫/૦૯/૨૦૨૬ (સમય રાત્રિના ૨૩.૫૯ કલાક સુધી) સુધી ઓનલાઇન મોડમાં જ ભરવાની રહેશે. અન્ય કોઈ રીતે ફી સ્વીકારવામાં આવશે નહીં. જેની સર્વે ઉમેદવારોએ નોંધ લેવી.
- સામાન્ય વર્ગ (General Category) ના ઉમેદવારોએ પરીક્ષા ફી પેટે રૂ.૫૦૦/- (Non Refundable) ભરવાના રહેશે.

- અનુ.જાતિ, અનુ.જનજાતિ, સામાજિક અને શૈક્ષણિક રીતે પછાત વર્ગો, આર્થિક રીતે નબળા વર્ગો, દિવ્યાંગ (The Right of Persons with Disabilities Act-2016ની જોગવાઈ મુજબના) ઉમેદવારો, માજી સૈનિકોએ પરીક્ષા ફી પેટે રૂ.૨૦૦/- (**Non Refundable**) ભરવાના રહેશે.
- પ્રવેશ પરીક્ષા ફી ભરવા માટે ઉમેદવારે <https://ojas.gujarat.gov.in/> વેબસાઇટ પર FEES મેનુમાં જઈને Select Job માં સ્પીષાની જાહેરાત ક્રમાંક: SPIPA/202627/1 પસંદ કરી પોતાનો કન્ફર્મેશન નંબર અને જન્મ તારીખની વિગતો નાખીને Online Payment of Fees પર ક્લિક કરી જરૂરી વિગતો ભરીને તા.૦૭/૦૮/૨૦૨૬ (બપોરે ૧૪.૦૦ કલાકથી) થી તા.૦૫/૦૯/૨૦૨૬ (સમય રાત્રિના ૨૩.૫૯ કલાક સુધી) સુધી પ્રવેશ પરીક્ષા ફી ઓનલાઇન ભરવાની રહેશે. તેમજ ભરેલ ફી ની Online Payment Receipt પણ મેળવીને પોતાની પાસે રાખવાની રહેશે.
- પ્રવેશ પરીક્ષા ફી ભર્યા અંગેની પર્હોચ (Online Payment Receipt) પરીક્ષા સમયે દર્શાવવાની રહેશે.
- જો ઓનલાઇન પ્રક્રિયામાં કોઈ ખામી હશે તો Screen પર આપની ફી ભરાયેલ નથી તેમ જોવા મળશે. ઓનલાઇન પેમેન્ટ કરતી વખતે Pending Transaction બાબતે જો કોઈ સમસ્યા આવે તો તેને Check Earlier Incomplete/Pending Transaction પર ક્લિક કરી જોઈ શકાશે.
- પ્રવેશ પરીક્ષા ૨૦૨૬ માટે ઓનલાઇન ફોર્મ ભરવા અને પ્રવેશ પરીક્ષા ફી ભરવા અંગેના મૂંઝવતા પ્રશ્નોના નિરાકરણ માટે ટોલફ્રી નંબર ૧૮૦૦-૨૩૩-૫૫૦૦ નો ઉપયોગ કરવો.

૬. પ્રવેશ પરીક્ષા:

- A. સ્પીષાની પ્રવેશ પરીક્ષા એક તબક્કા (હેતુલક્ષી પ્રકાર) માં લેવામાં આવશે. જે નીચે મુજબ છે.
- B. હેતુલક્ષી પરીક્ષાનું માળખું નીચે મુજબ રહેશે.

હેતુલક્ષી પરીક્ષા (Multiple Choice Question)

તારીખ	સમય	વિષય	કુલ પ્રશ્નો	પ્રતિ પ્રશ્ન દીઠ ગુણ	ગુણ
તા.૨૭/૦૮/૨૦૨૬ (રવિવાર)	૧૧-૦૦ થી ૧૩-૦૦	પેપર ૧. સામાન્ય અભ્યાસ-૧ General Studies-1	૧૦૦	૨ ગુણ	૨૦૦
	૧૪-૦૦ થી ૧૬-૦૦	પેપર ૨. સામાન્ય અભ્યાસ-૨ General Studies-2 (CSAT)	૮૦	૨.૫ ગુણ	૨૦૦
કુલ ગુણ					૪૦૦

પ્રવેશ પરીક્ષા માટેનું કેન્દ્ર: અમદાવાદ, ગાંધીનગર, વડોદરા, સુરત, રાજકોટ અને મહેસાણા પૈકી રહેશે. જેની ફાળવણી ઉપલબ્ધતાના ધોરણે કરવામાં આવશે. (વિગતવાર પરીક્ષા કેન્દ્રની જાણ પ્રવેશપત્ર/હોલટીકીટમાં કરવામાં આવશે.)

નોંધ :-

- (૧) ઉક્ત બંને પેપરો MCQ Based હેતુલક્ષી પ્રકાર (ગુજરાતી અને અંગ્રેજી માધ્યમમાં)ના રહેશે.
- (૨) ખોટા જવાબ બદલ અથવા એક પ્રશ્નમાં એક કરતાં વધારે જવાબ બદલ પ્રશ્નના કુલ ગુણના ૩૩% ગુણ બાદ કરવામાં આવશે.
- (૩) પેપર-૧ અને પેપર-૨ ના કુલ સંયુક્ત ૪૦૦ ગુણને આધારે હેતુલક્ષી પરીક્ષાનું મેરિટ તૈયાર કરવામાં આવશે.
- (૪) હેતુલક્ષી પરીક્ષાનો સિલેબસ **Annexure – A** મુજબ રહેશે.

C. હોલ ટીકીટ ડાઉનલોડ/પ્રિન્ટ આઉટ કરવા બાબત

તા.૨૭/૦૮/૨૦૨૬ , રવિવારના રોજ યોજનાર હેતુલક્ષી પરીક્ષા માટે પ્રવેશ પરીક્ષા ફી ભરનાર અરજદાર <http://ojas.gujarat.gov.in> ની વેબસાઇટ પરથી પ્રવેશપત્ર (Hall Ticket) તા.૨૧-૦૯-૨૦૨૬ (બપોરે ૧૪.૦૦ કલાકથી) થી તા.૨૭-૦૯-૨૦૨૬ (સવારે ૧૦.૩૦ કલાક સુધી) સુધી ડાઉનલોડ કરી શકશે.

- D. અંતિમ પરિણામ:** MCQ Based હેતુલક્ષી પ્રકારની પરીક્ષાના પેપર-૧ અને પેપર-૨ ના કુલ સંયુક્ત ૪૦૦ ગુણને આધારે પ્રાપ્ત કરેલ મેરીટયાદી અને આન્સર કી સંસ્થાની વેબસાઇટ પર પ્રસિદ્ધ કરવામાં આવશે. ત્યારબાદ રાજ્ય સરકારની પ્રવર્તમાન અનામતનીતિ મુજબ ઉમેદવારોના મેરીટ, કેટેગરી અને તાલીમકેન્દ્રની પસંદગીના પ્રેક્ષરન્સ મુજબ સંબંધિત તાલીમકેન્દ્રો ખાતે સંખ્યાબળ ભરવામાં આવશે.
- E.** સ્પીપા-અમદાવાદ ખાતે તાલીમવર્ગમાં પ્રવેશ મેળવનાર ઉમેદવારોને સંસ્થાના નિયમોનુસાર અને રૂમોની ઉપલબ્ધતાના ધોરણે હોસ્ટેલ સવલત મળવાપાત્ર રહેશે.

૭. અરજી કરવાની રીત :-

ઓનલાઇન અરજીપત્રક ભરવા અંગેનું માર્ગદર્શન મેળવવા માટે નીચેની લિંક પર ક્લિક કરવું.

<https://ojas.gujarat.gov.in/Images/HowToApply.pdf>

૮. સામાન્ય સૂચનાઓ:

- A.** તા.૨૭/૦૯/૨૦૨૬ , રવિવારના રોજ યોજનાર હેતુલક્ષી પરીક્ષા માટે અરજદાર પ્રવેશ પરીક્ષા માટેના પ્રવેશપત્ર (Hall Ticket) <http://ojas.gujarat.gov.in> ની વેબસાઇટ પરથી તા.૨૧-૦૯-૨૦૨૬ (બપોરે ૧૪.૦૦ કલાકથી) થી તા.૨૭-૦૯-૨૦૨૬ (સવારે ૧૦.૩૦ કલાક સુધી) સુધી ડાઉનલોડ કરી શકશે.
- B.** પ્રવેશપત્ર વગર પરીક્ષાખંડમાં પ્રવેશ આપવામાં આવશે નહીં.
- C.** પરીક્ષા શરૂ થવાના ૩૦ મિનિટ પહેલાં ઉમેદવારે પોતાની બેઠક પર બેસી જવાનું રહેશે.
- D.** ઉમેદવારના યોગ્ય કારણને ધ્યાને લઈ, પરીક્ષા શરૂ થાય તે પછી વધુમાં વધુ ૨૦ મિનિટ સુધી જ પરીક્ષાખંડમાં પ્રવેશ મળી શકશે. પરંતુ તે બદલ વધારાનો સમય મળવાપાત્ર થશે નહીં.
- E.** ઉમેદવાર પોતાની સાથે પરીક્ષા ખંડમાં કેલ્ક્યુલેટર, મોબાઇલ વગેરે જેવા કોઈપણ ઇલેક્ટ્રોનિક સાધનો, પુસ્તક, ગાઇડ, કાપલી કે તેવા કોઈપણ છાપેલું કે હસ્તલિખિત સાહિત્ય રાખી શકશે નહીં.
- F.** અનઅધિકૃત પુસ્તક, પેપર, લેખમાંથી કે અન્ય ઉમેદવારોમાંથી નકલ કરવી નહીં, કે નકલ કરવા માટે પ્રયાસો કરવા નહીં. તેમજ તમારા પેપરમાંથી અન્ય ઉમેદવારોને નકલ કરવા દેવી નહીં. આ સૂચનાના ભંગ બદલ ઉમેદવારને પરીક્ષા માટે ગેરલાયક ગણવામાં આવશે.
- G.** પરીક્ષા શરૂ થયા બાદ તે પૂર્ણ થાય ત્યાં સુધી પરીક્ષા ખંડ છોડવા દેવામાં આવશે નહીં.
- H.** પરીક્ષા પૂર્ણ થવા માટેનો બેલ વાગ્યાથી તુરંત OMR Sheet નિરીક્ષકને સોંપી દેવાની રહેશે.
- I.** પેપર-૧ અને પેપર-૨ ના કુલ સંયુક્ત ૪૦૦ ગુણને આધારે હેતુલક્ષી પરીક્ષાનું મેરિટ વેબસાઇટ www.spipa.gujarat.gov.in પર પ્રસિદ્ધ કરવામાં આવશે.
- J.** સંસ્થા કોઈપણ ઉમેદવારને કે જેણે, (૧) તેને ઉમેદવારી માટે કોઈપણ પ્રકારે ટેકો મેળવવા માટે કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરાવવા માટે (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોનો આશ્રય લેવા માટે (૭) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારમાંથી નકલ કરવા કેલ્ક્યુલેટર, મોબાઇલ વગેરે જેવા કોઈપણ ઇલેક્ટ્રોનિક સાધનો, પુસ્તક, ગાઇડ, કાપલી કે તેવા કોઈપણ છાપેલા કે હસ્તલિખિત સાહિત્યની મદદથી અથવા વાતચીત ધ્વારા નકલ

કરવા કે ઉમેદવારને નકલ કરાવવાની ગેરરીતિઓ પૈકી કોઇપણ ગેરરીતિ આચરવા માટે (૮) પરીક્ષાખંડમાં અન્ય કોઇ રીતે ગેરવર્તણૂક કરવા માટે (૯) પરીક્ષાના સંચાલન કરવા માટે રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઇજા કરવા માટે, (૧૦) લખાણોમાં VI, લ, ભાષા અથવા બિભત્સ બાબત સહિતની અપ્રસ્તુત બાબત લખવા માટે (૧૧) પૂર્વવર્તી ખંડોમાં નિર્દિષ્ટ કરેલ તમામ અથવા કોઇપણ કૃત્ય કરવા માટે અથવા યથા પ્રસંગ મદદગીરી કરવા માટે અથવા (૧૨) પરીક્ષા આપવા માટે તેને પરવાનગી આપતા તેના પ્રવેશપત્રમાં આપવામાં આવેલી કોઇપણ સૂચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો તે નિયમોનુસારની કડક કાર્યવાહી/ફોજદારી કાર્યવાહીને પાત્ર થવા ઉપરાંત સંસ્થા, સંબંધિત ઉમેદવારને પરીક્ષામાંથી ગેરલાયક ઠરાવી શકશે.

- K. ઉમેદવારે અરજીપત્રકમાં બતાવેલી કોઇપણ વિગત અને ડોક્યુમેન્ટ વેરિફિકેશન સમયે રજૂ કરેલ જન્મ તારીખ, શૈક્ષણિક લાયકાત, વય, જાતિ, અનુભવ વગેરેને લગતા પ્રમાણપત્રો, ભવિષ્યમાં જે તે તબક્કે ચકાસણી દરમિયાન ખોટા માલુમ પડશે તો તેની સામે કાયદેસરની કાર્યવાહી કરવામાં આવશે. આવા ઉમેદવારની ઉમેદવારી સંસ્થા ધ્વારા “રદ” કરવામાં આવશે.
- L. સંસ્થા ધ્વારા લેવાનાર પ્રવેશ પરીક્ષા ૨૦૨૬માં ઉત્તીર્ણ થવાથી જ ઉમેદવારને પ્રવેશ માટેનો હક મળી જતો નથી. પ્રવેશ સમયે સક્ષમ સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને પ્રશિક્ષણ વર્ગમાં પ્રવેશ આપવામાં આવશે.
- M. પસંદગી પામેલ ઉમેદવારને સંસ્થાના વખતોવખતના/પ્રવર્તમાન નિયમો મુજબ નિશ્ચિત શરતોને આધિન પ્રશિક્ષણ વર્ગમાં પ્રવેશ મળશે.
- N. ઉમેદવાર પોતે પરીક્ષામાં સફળ થયો હોવાના કારણ માત્રથી પ્રશિક્ષણ વર્ગમાં પ્રવેશ માટે દાવો કરવાને હકદાર થશે નહીં, પરંતુ ઉમેદવારની અરજીને ધ્યાને લઈ તેની કેટેગરી, ઉંમર, શૈક્ષણિક લાયકાત વગેરે વિગતો અન્વયે તૈયાર થયેલ આખરી કેટેગરીવાઈઝ મેરીટને સક્ષમ સત્તાધિકારી દ્વારા મંજૂરી મળ્યા બાદ જ પ્રવેશ રાજ્ય સરકારની અનામત નીતિ અને મેરીટને ધ્યાને લઈને આપવામાં આવશે.
- O. આ જાહેરાત, તાલીમસ્થળ તથા પ્રશિક્ષણ વર્ગમાં પ્રવેશ માટેની પ્રવેશ પરીક્ષા કોઇપણ કારણોસર તેમાં ફેરફાર કરવાની કે રદ કરવાની આવશ્યકતા ઊભી થાય, તો તેમ કરવાનો સંસ્થાને સંપૂર્ણ અબાધિત હક્ક/અધિકાર રહેશે અને આ માટે કારણો આપવા સંસ્થા બંધાયેલ રહેશે નહીં.
- P. સંસ્થા ખાતે પ્રવેશ મેળવેલ ઉમેદવારો ચાલુ તાલીમ દરમિયાન ગેરશિસ્ત અથવા ગેરમાર્ગે દોરનારી પ્રવૃત્તિ કરશે કે કરાવશે, ઉશ્કેરણીજનક કે વાંધાજનક ભાષણો કે લખાણો કરશે અથવા વિદ્યાર્થીઓ પાસે કે અન્ય ત્રાહિત વ્યક્તિ પાસે કરાવશે, વિદ્યાર્થી સંગઠનો/કમિટી/યુનિયન બનાવી યુ.પી.એસ.સી.ના અભ્યાસને ધ્યાનમાં ન રાખતાં અન્ય પ્રવૃત્તિઓ કરશે એટલે કે એવી પ્રવૃત્તિઓ કે જે અન્ય વિદ્યાર્થીઓ કે સંસ્થાને નુકસાનકર્તા કે હાનિકર્તા હશે તો તેવા સંજોગોમાં ચાલુ તાલીમ દરમિયાન પણ પ્રવેશ મેળવેલ વિદ્યાર્થી કે વિદ્યાર્થીઓનો પ્રવેશ રદ કરવાની અબાધિત સત્તા સંસ્થાના સક્ષમ સત્તાધિકારીને રહેશે.
- Q. અંતિમ પરીણામ બાદ ડોક્યુમેન્ટ વેરિફિકેશન, રાજ્યસરકારની પ્રવર્તમાન અનામત નીતિ મુજબ પ્રાપ્ત કરેલ મેરીટ પ્રમાણે તાલીમકેન્દ્ર ખાતે પ્રવેશ આપવા માટે રજીસ્ટ્રેશન કેમ્પ રાખવામાં આવશે, સંબંધિત ઉમેદવારે સંબંધિત તાલીમકેન્દ્ર ખાતે પ્રવેશ મળ્યા બાદ તુરંતજ નિયત કરેલ ડિપોઝીટ ભરવાની રહેશે.

ડિપોઝીટ નહીં ભરનાર ઉમેદવારનો પ્રવેશ કન્ફર્મ ગણવામાં આવશે નહીં. જેની સર્વે ઉમેદવારોએ નોંધ લેવી.

- R. પ્રવેશ મેળવેલ ઉમેદવારોએ તાલીમના સ્થળે સ્વખર્ચે આવવા-જવાનું રહેશે.
- S. ઉક્ત મુદ્દાઓ અન્વયે ઉમેદવારની કોઇપણ પ્રકારની માંગણી/રજૂઆત ગ્રાહ્ય રાખવામાં આવશે નહીં. તેમ છતાં આ બાબતે ઉમેદવાર કોઇપણ પ્રકારની લેખિત માંગણી/રજૂઆત કરશે તો તેમની આ માંગણી/રજૂઆત રદબાતલ કરીને દફતરે કરવામાં આવશે અને સંસ્થા તેનો કોઇપણ પ્રકારનો જવાબ આપવા માટે બાધ રહેશે નહીં.

૯. હેતુલક્ષી પરીક્ષા માટેના પ્રશ્નપત્ર અંગેની ખાસ સૂચનાઓ:-

- A. પ્રશ્નપત્ર-૧ જનરલ સ્ટડીઝ પેપર -૧: ૨૦૦ માર્ક્સનું રહેશે. હેતુલક્ષી (MCQ) પ્રકાર.
પ્રશ્નપત્ર-૨ જનરલ સ્ટડીઝ (CSAT) પેપર -૨: ૨૦૦ માર્ક્સનું રહેશે. હેતુલક્ષી (MCQ) પ્રકાર.
(ઉક્ત બંને પરીક્ષા આપવી ફરજિયાત છે. જો ઉમેદવાર બંનેમાંથી કોઇ એક પેપરમાં ગેરહાજર હશે તો તેવા ઉમેદવારનો મેરીટયાદીમાં સમાવેશ કરવામાં આવશે નહીં.)
- B. પ્રશ્નોના જવાબો અલગ આપેલ OMR Sheet પર જ લખવાના રહેશે. જવાબો બોલપેન (બ્લ્યુ/કાળી) થી ફક્ત (●) કરીને આપવાના છે. પ્રશ્નપત્રની ભાષા ગુજરાતી અને અંગ્રેજી રહેશે. ગુજરાતી ભાષાંતરમાં કોઇ ગુંચવણ જણાય તો અંગ્રેજીમાં પૂછાયેલ પ્રશ્નની ભાષાનું અર્થઘટન આખરી ગણાશે.
- C. OMR Sheet માં નિયત જગ્યાએ તમારો બેઠક નંબર અને Question Booklet Series અવશ્ય લખવી.
- D. OMR Sheet માં જવાબ માટે બોલપેન (બ્લ્યુ/કાળી) થી (●) કરેલ નિશાની સિવાયનું કોઇપણ પ્રકારનું લખાણ કરવું નહીં.
- E. OMR Sheet ઉપર નિરીક્ષકની સહી છે કે નહીં તેની ખાત્રી કરી લેવી. જો તમારી OMR Sheet ઉપર નિરીક્ષકની સહી નહીં હોય તો તેવી OMR Sheet મૂલ્યાંકન માટે ગણાશે નહીં.
- F. ખોટા જવાબ બદલ અથવા એક પ્રશ્નમાં એક કરતાં વધારે જવાબ બદલ પ્રશ્નના ગુણના ૩૩% ગુણ બાદ કરવામાં આવશે. જે પ્રશ્નનો જવાબ આપવામાં નહીં આવે તેની કોઇ પેનલ્ટી થશે નહીં.
- G. ઉમેદવારે સાચો બેઠક નંબર અને અરજીમાં દર્શાવેલ Question Booklet Series OMR Sheet માં અવશ્ય દર્શાવવાની રહેશે. અધુરી/ખોટી વિગતવાળી OMR Sheet ની ચકાસણી કરવામાં આવશે નહીં.
- H. પ્રવેશ પરીક્ષા ૨૦૨૬નું પરીણામ આકસ્મિક સંજોગો સિવાય પરીક્ષા પુરી થયા પછી અંદાજિત ૩૦(ત્રીસ) વર્કીંગ દિવસમાં પ્રસિદ્ધ કરવામાં આવશે.
- I. અગાઉની પ્રવેશ પરીક્ષાના પ્રશ્નોપત્રો સ્પીપાની વેબસાઇટ ઉપર મૂકવામાં આવ્યા છે. જેના આધારે પ્રશ્નોપત્રો વિશેની સમજ સ્પષ્ટ થશે.
- J. સદર તાલીમવર્ગમાં મળવાપાત્ર સવલતો અને સહાય અંગે સ્પીપાની વેબસાઇટ પરથી માહિતી મેળવી લેવી.
- K. પ્રવેશ પરીક્ષા ૨૦૨૬ સંબંધિત અપડેટ માટે સ્પીપાની વેબસાઇટ નિયમિત રૂપે જોતાં રહેવું.

Sd/-

નાયબ મહાનિર્દેશક

સરદાર પટેલ લોકપ્રશાસન સંસ્થા

અમદાવાદ

તારીખ: ૦૭/૦૮/૨૦૨૬

સ્થળ: અમદાવાદ

Annexure – A
(હેતુલક્ષી પરીક્ષાનો સિલેબસ)

પેપર	વિષય	પ્રશ્નો	પ્રતિ પ્રશ્ન દીઠ ગુણ	ગુણ	સમય
પેપર-૧	સામાન્ય અભ્યાસ-૧, જેનો સિલેબસ આ મુજબ નો રહેશે (1) Current events of national and international importance. (2) History of India and Indian national movement. (3) Indian and World Geography – physical, social, economic geography of India and the world. (4) Indian Polity and governance – constitution, political system, Panchayati Raj, public policy, Rights Issues, etc. (5) Economic and social development – sustainable development, poverty, inclusion, demographics, social sector initiative, etc. (6) General issues on environmental ecology, bio-diversity and climate Change – that do not require subject specialization (7) General Science.	૧૦૦	૨ ગુણ	૨૦૦	૨.૦૦ કલાક
પેપર-૨	સામાન્ય અભ્યાસ-૨,(CSAT), જેનો સિલેબસ આ મુજબ નો રહેશે (1) Comprehension (2) Interpersonal skill including communication skills (3) Logical reasoning and analytical ability (4) Decision making and problem solving (5) General mental ability (6) English Language comprehension skills (Class X level). (7) Basic numeracy (numbers and their relations, orders of magnitude etc (Class X level), Data interpretation (charts, graphs, tables, data sufficiency etc. – Class X level)	૮૦	૨.૫ ગુણ	૨૦૦	૨.૦૦ કલાક
કુલ ગુણ				૪૦૦	